



ആകാശവാണി, തിരുവനന്തപുരം
NATIONAL BULLETIN

DATE : 21.09.2024

പ്രധാന വാർത്തകൾ

TIME : 12.50 PM

1. മൂന്ന് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി അമേരിക്കയിലേക്ക് തിരിച്ചു. ക്വാഡ് ഉച്ചകോടിയിൽ പ്രധാനമന്ത്രി പങ്കെടുക്കും.
Prime Minister Narendra Modi embarks a three-day visit to the US. The PM will participate in the Quad Summit.
2. ഡൽഹി മുഖ്യമന്ത്രിയായി ആം ആദ്മി പാർട്ടി നേതാവ് അതിഷി ഇന്ന് സത്യപ്രതിജ്ഞ ചെയ്യും.
Aam Aadmi Party leader Atishi will be sworn in as Delhi Chief Minister today.
3. ജമ്മുകശ്മീർ, ഹരിയാന നിയമസഭാ തിരഞ്ഞെടുപ്പിലേക്കുള്ള പ്രചാരണം ഉൾജ്ജ്വലിതം.
Campaigning for Jammu & Kashmir and Haryana assembly elections is in full swing.
4. വയനാട് ദുരിതാശ്വാസ ചെലവുമായി ബന്ധപ്പെട്ട് നടന്ന പ്രചാരണം വ്യാജമെന്ന് മുഖ്യമന്ത്രി പിണറായി വിജയൻ.
CM Pinarayi Vijayan says that the campaign related to Wayanad relief expenditure is fake.
5. ശ്രീലങ്കയിൽ രാഷ്ട്രപതി തിരഞ്ഞെടുപ്പിനുള്ള വോട്ടെടുപ്പ് പുരോഗമിക്കുന്നു.
Voting for the presidential election is progressing in Sri Lanka.
6. ബംഗ്ലാദേശിനെതിരായ ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിൽ, മൂന്നാം ദിനം ഇന്ത്യ കൂറ്റൻ ലീഡിലേക്ക്. ഐ എസ് എല്ലിൽ ഇന്ന് രണ്ട് മത്സരങ്ങൾ.

India takes a huge lead on Day 3 in the first match of the Test cricket series against Bangladesh. Two matches in ISL today

&&&&&&&&&&&&&&&&&&&&

HEADLINE – 1

MORN PM US-VISIT - INTRO

മുന്ന് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി അമേരിക്കയിലേക്ക് തിരിച്ചു. ക്യാഡ് ഉച്ചകോടി, സമ്മിറ്റ് ഓഫ് ദ ഫ്യൂച്ചർ ഉച്ചകോടി തുടങ്ങിയവയിൽ അദ്ദേഹം പങ്കെടുക്കും. വിശദാംശങ്ങളിലേക്ക്...

(വോയ്സ്)

ഇന്ത്യ, അമേരിക്ക, ഓസ്ട്രേലിയ, ജപ്പാൻ എന്നീ രാജ്യങ്ങൾ ഉൾപ്പെടുന്ന ക്യാഡ് കൂട്ടായ്മയുടെ നാലാമത് ഉച്ചകോടിയാണ് ഡെലെവറിൽ നടക്കുന്നത്. യു എസ് പ്രസിഡൻറ് ജോ ബൈഡനാണ് ഉച്ചകോടിക്ക് ആതിഥേയത്വം വഹിക്കുന്നത്. 2025-ൽ ഇന്ത്യയാകും ഉച്ചകോടിക്ക് ആതിഥേയത്വം വഹിക്കുക. ഉച്ചകോടിയുടെ പശ്ചാത്തലത്തിൽ വിവിധ ലോക നേതാക്കളുമായി പ്രധാനമന്ത്രി കൂടിക്കാഴ്ച നടത്തും. രണ്ടാം ദിനം ന്യൂയോർക്കിലെ ഇന്ത്യൻ സമൂഹത്തോട് അദ്ദേഹം സംവദിക്കും. ഈ മാസം 23-ന്, ന്യൂയോർക്കിലെ ഐക്യരാഷ്ട്ര പൊതുസഭയിൽ നടക്കുന്ന 'സമ്മിറ്റ് ഓഫ് ദ ഫ്യൂച്ചർ ഉച്ചകോടി'യെയും ശ്രീ. നരേന്ദ്രമോദി അഭിസംബോധന ചെയ്യും. സന്ദർശന വേളയിൽ യു എസ് ആസ്ഥാനമായുള്ള പ്രമുഖ കമ്പനികളുടെ സി ഇ ഒ മാരുമായും വ്യാപാര പ്രമുഖരുമായും പ്രധാനമന്ത്രി ആശയവിനിമയം നടത്തും. ഇന്തോ-പസഫിക് മേഖലയിലെ സമാധാനത്തിനും, പുരോഗതിക്കും സമൃദ്ധിക്കും വേണ്ടി പ്രവർത്തിക്കുന്ന സമാന ചിന്താഗതിയുള്ള രാജ്യങ്ങളുടെ

HEADLINE – 3 (b)

ECI- J AND K VOTER TURNOUT

അടുത്ത മാസം 5 ന് നടക്കുന്ന ഹരിയാന നിയമസഭയിലേക്കുള്ള തിരഞ്ഞെടുപ്പ് പ്രചാരണം ശക്തമാക്കി രാഷ്ട്രീയ കക്ഷികൾ. മുഖ്യമന്ത്രി നായിബ് സിംഗ് സൈനി ബി.ജെ.പി നേതാവ് ബില്ലബ് ദേവ്, എന്നിവർ തിരഞ്ഞെടുപ്പ് യോഗങ്ങളെ അഭിസംബോധന ചെയ്തു. മുതിർന്ന കോൺഗ്രസ് നേതാവ് ഭൂപീന്ദർ സിംഗ് ഹൂഡ,ആസാദ് സമാജ് പാർട്ടി നേതാവ് ചന്ദ്രശേഖർ ആസാദ്, ഉൾപ്പെടെയുള്ള നേതാക്കളും പ്രചാരണ രംഗത്ത് സജീവമാണ്.

&&&&&&&&&&&&&&&&&&

MODI - BJP

നിയമസഭാ തിരഞ്ഞെടുപ്പ് പ്രചാരണത്തിനോട് അനുബന്ധിച്ച് ഹരിയാനയിലെ ബി ജെ പി പ്രവർത്തകരുമായി പ്രധാനമന്ത്രി നരേന്ദ്രമോദി ഈ മാസം ഇരുപത്തി ആറിന് സംവദിക്കും. നമോ ആപിലൂടെയാകും സംവാദം. പരിപാടിയിലേക്കുള്ള അഭിപ്രായങ്ങളും ചോദ്യങ്ങളും അയക്കാൻ, പാർട്ടി പ്രവർത്തകരോട് പ്രധാനമന്ത്രി ആവശ്യപ്പെട്ടു.

&&&&&&&&&&&&&&&&&&

PURI-BRAZIL VISIT

ഊർജമേഖല, ഉഭയകക്ഷി വ്യാപാരം, സഹകരണം എന്നീ രംഗങ്ങളിൽ ഇന്ത്യ-ബ്രസീൽ ബന്ധത്തിലെ പുരോഗതി ഇരുരാജ്യങ്ങളും അവലോകനം ചെയ്തു. കേന്ദ്ര മന്ത്രി ഹർദീപ് സിങ് പുരി, ബ്രസീൽ ഖനനമന്ത്രി അലൈജാൻദ്ര സിൽവേയ്റയുമായി നടത്തിയ കൂടിക്കാഴ്ചക്ക് ശേഷം പുറത്തിറക്കിയ പ്രസ്താവനയിലാണ് ഇക്കാര്യം അറിയിച്ചത്.

ഊർജ്ജ പരിവർത്തനത്തിൽ ജൈവ ഇന്ധനങ്ങളുടെ പങ്ക് ശക്തമാക്കാൻ ഇരു രാജ്യങ്ങൾക്കും നിർണ്ണായക സഹായനകൾ നൽകാൻ കഴിയുമെന്ന് യോഗം വിലയിരുത്തി. മൂന്ന് ദിവസത്തെ സന്ദർശനത്തിനായി വ്യാഴാഴ്ചയാണ് കേന്ദ്രമന്ത്രി ബ്രസീലിൽ എത്തിയത്.

&&&&&&&&&&&&&&&&&

HEADLINE - 2

REV DELHI CM-ATISHI

ഡൽഹി മുഖ്യമന്ത്രിയായി ആം ആദ്മി പാർട്ടി നേതാവ് അതിഷി ഇന്ന് സത്യപ്രതിജ്ഞ ചെയ്യും. ഡൽഹിയിലെ രാജ് നിവാസിൽ നടക്കുന്ന ചടങ്ങിൽ ലെഫ്റ്റനന്റ് ഗവർണർ വി കെ സർവേന സത്യവാചകം ചൊല്ലിക്കൊടുക്കും. മുഖ്യമന്ത്രിയെ കൂടാതെ അഞ്ച് മന്ത്രിമാരും ഇന്ന് സത്യപ്രതിജ്ഞ ചെയ്യും. സുഷമ സ്വരാജിനും ഷീല ദീക്ഷിതിനും ശേഷം ഡൽഹിയുടെ മൂന്നാമത്തെ വനിതാ മുഖ്യമന്ത്രിയാണ് അതിഷി.

&&&&&&&&&&&&&&&&&

MOS-MURUGAN

നരേന്ദ്രമോദി സർക്കാർ മൂന്നാം തവണ അധികാരത്തിലേറി 100 ദിവസത്തിനുള്ളിൽ 15 ലക്ഷം കോടി രൂപയുടെ ജനക്ഷേമ പദ്ധതികൾ അനുവദിച്ചിട്ടുണ്ടെന്ന് കേന്ദ്ര വാർത്താവിതരണ പ്രക്ഷേപണ,സഹമന്ത്രി എൽ.മുരുഗൻ. ട്രസ്റ്റികൾ നയിക്കുന്ന കുടുംബങ്ങൾക്ക് അടിസ്ഥാന സൗകര്യങ്ങൾക്കായി സർക്കാർ മൂന്ന് ലക്ഷം കോടി രൂപ അനുവദിച്ചിട്ടുണ്ടെന്ന് അദ്ദേഹം തുത്തുകുടിയിൽ പറഞ്ഞു. തമിഴ്നാട്ടിലെ 11 നഗരങ്ങളിൽ എഫ്എം റേഡിയോ സ്റ്റേഷനുകൾ സ്ഥാപിക്കുമെന്ന് ശ്രീ മുരുഗൻ പറഞ്ഞു. ശ്രീലങ്കൻ ജയിലുകളിൽ കഴിയുന്ന

മത്സ്യത്തൊഴിലാളികളെ മോചിപ്പിക്കാൻ വിദേശകാര്യ മന്ത്രാലയം അടിയന്തര നടപടികൾ സ്വീകരിക്കുമെന്ന് കേന്ദ്ര സഹമന്ത്രി ഉറപ്പ് നൽകി.

**HEADLINE - 4
CM KERALA**

വയനാട് ദുരിതാശ്വാസ ചെലവുമായി ബന്ധപ്പെട്ട് പ്രചരിക്കുന്ന വാർത്തകൾ വ്യാജമെന്ന് മുഖ്യമന്ത്രി പിണറായി വിജയൻ. തിരുവനന്തപുരത്ത് വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. വിദഗ്ധർ തയ്യാറാക്കിയ മെമ്മോറാണ്ടം മാധ്യമങ്ങൾ തെറ്റായി അവതരിപ്പിച്ചുവെന്നും മുഖ്യമന്ത്രി കുറ്റപ്പെടുത്തി.

(ഹോൾഡ് വോയ്സ് - മുഖ്യമന്ത്രി)

മെമ്മോറാണ്ടത്തിലുള്ളത് മാനദണ്ഡങ്ങൾ അനുസരിച്ചുള്ള പ്രതീക്ഷിത ചെലവാണെന്നും വ്യാജ പ്രചാരണത്തിനെതിരെ നിയമ നടപടി സ്വീകരിക്കുന്ന സാഹചര്യമാണുള്ളതെന്നും ശ്രീ പിണറായി വിജയൻ വ്യക്തമാക്കി.

SREENARAYANA GURU

ശ്രീനാരായണ ഗുരുദേവന്റെ 97-ാമത് മഹാസമാധി ദിനം ഇന്ന്. വർക്കല ശിവഗിരി, ശ്രീനാരായണ ഗുരുവിന്റെ ജന്മ സ്ഥലമായ ചെമ്പഴന്തി ഗുരുകുലം, അരുവിപ്പുറം മഠം, കോട്ടയം കുറിച്ചി, അദ്വൈതാശ്രമം, കുന്നുംപാറ ക്ഷേത്രം ശിവഗിരി മഠത്തിന്റെ മറ്റ് ഘടകങ്ങൾ എന്നിവിടങ്ങളിൽ വിപുലമായ പരിപാടികളാണ് സംഘടിപ്പിച്ചിരിക്കുന്നത്.

ശിവഗിരി മഠത്തിൽ രാവിലെ നടന്ന മഹാസമാധി സമ്മേളനം മന്ത്രി കെ.രാജൻ ഉദ്ഘാടനം ചെയ്തു.

&&&&&&&&&&&&&&&&&&&

BANDI SANJAY KUMAR

കേന്ദ്ര ആഭ്യന്തര സഹമന്ത്രി ബന്ധി സഞ്ജയ് കുമാർ കൊല്ലത്ത് വിവിധ പരിപാടികളിൽ പങ്കെടുത്തു. BJP ജില്ലാ നേതൃയോഗവും, മെമ്പർഷിപ്പ് ക്യാമ്പയിനും അദ്ദേഹം ഉദ്ഘാടനം ചെയ്തു. രാവിലെ കൊല്ലം ശാരദാ മഠത്തിൽ സംഘടിപ്പിച്ച ശ്രീനാരായണ ഗുരു സമാധി ദിനാചരണ ചടങ്ങിലും കേന്ദ്രസഹമന്ത്രി പങ്കെടുത്തു.

&&&&&&&&&&&&&&&&&&&

COASTAL CLEANUP DAY

അന്താരാഷ്ട്ര തീരദേശ ശുചീകരണ ദിനത്തിന്റെ ഭാഗമായി തീരസംരക്ഷണ സേന ഫോർട്ടുകൊച്ചി, കുഴിപ്പിള്ളി ബീച്ചുകളിൽ സംഘടിപ്പിച്ച ശുചീകരണ പ്രവർത്തനങ്ങളിൽ കേന്ദ്ര സഹ മന്ത്രി സുരേഷ് ഗോപി പങ്കെടുത്തു. വിഴിഞ്ഞം തീരസംരക്ഷണ സേനയുടെ അഭിമുഖ്യത്തിൽ കോവളത്തെ ഹവാ ബീച്ചിലും ശുചീകരണ യജ്ഞം സംഘടിപ്പിച്ചു. എല്ലാ വർഷവും സെപ്റ്റംബർ മാസത്തിലെ മൂന്നാമത്തെ ശനിയാഴ്ച ആഗോളതലത്തിൽ തീരദേശ ശുചീകരണ യജ്ഞം ആചരിക്കുന്നു.

&&&&&&&&&&&&&&&&&&&

HEADLINE – 6 CRICKET

ബംഗ്ലാദേശിനെതിരായ ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിൽ, മൂന്നാം ദിനം ഇന്ത്യയുടെ ലീഡ് 500 റൺസ് കടന്നു. . ഒന്നാം ഇന്നിംഗ്സിൽ ഇന്ത്യ ഉയർത്തിയ 376 റൺ പിന്തുടർന്നിറങ്ങിയ ബംഗ്ലാദേശ്, 149 റൺസിന് പുറത്തായി. ഒടുവിൽ റിപ്പോർട്ട് കിട്ടുമ്പോൾ 4 വികറ്റ് നഷ്ടത്തിൽ 275 റൺസ് എന്ന നിലയിലാണ് ഇന്ത്യയുടെ രണ്ടാം ഇന്നിംഗ്സ് സ്റ്റേർ.

&&&&&&&&&&&&&&&&&&&

HEADLINE – 6 (b)

ISL

ഐ എസ് എൽ ഫുട്ബോളിൽ ഇന്ന് രണ്ടു മത്സരങ്ങൾ. വൈകിട്ട് അഞ്ചിന് നടക്കുന്ന ആദ്യമത്സരത്തിൽ ജെംഷാദ്പൂർ FC - മുംബൈ സിറ്റിയെ നേരിടും. ജെംഷാദ്പൂരിലാണ് മത്സരം. രാത്രി 7: 30 ന് കൊൽക്കത്തയിൽ നടക്കുന്ന രണ്ടാം മത്സരത്തിൽ മുഹമ്മദൻ SC - ഗോവ FC യെ നേരിടും.

&&&&&&&&&&&&&&&&&&&

AFGHANISTAN SERIES WIN

ഷാർജയിൽ നടക്കുന്ന ഏകദിന ക്രിക്കറ്റിൽ അഫ്ഗാനിസ്ഥാന് ജയം. ദക്ഷിണാഫ്രിക്കക്കെതിരെ 177 റൺസിനാണ് അഫ്ഗാനിസ്ഥാൻ വിജയം സ്വന്തമാക്കിയത്. മൂന്നു മത്സരങ്ങളുള്ള പരമ്പരയിൽ രണ്ടു മത്സരങ്ങളും വിജയിച്ചതോടെ, അഫ്ഗാനിസ്ഥാൻ പരമ്പര സ്വന്തമാക്കി ചരിത്ര നേട്ടം കൈവരിച്ചു. പരമ്പരയിലെ അവസാന മത്സരം നാളെ ഇന്ത്യൻ സമയം വൈകുന്നേരം 5:30 ന് ആരംഭിക്കും.

&&&&&&&&&&&&&&&&&&&&



HEADLINE – 5

SL PRESIDENT ELECTION

ശ്രീലങ്കയിൽ രാഷ്ട്രപതി തിരഞ്ഞെടുപ്പിനുള്ള വോട്ടെടുപ്പ് പുരോഗമിക്കുന്നു. 13,400 കേന്ദ്രങ്ങളിലായി നടക്കുന്ന വോട്ടെടുപ്പ്, രാവിലെ ഏഴ് മണിക്ക് ആരംഭിച്ചു. പതിനേഴ് ദശലക്ഷത്തോളം വോട്ടർമാരാണ് സമ്മതിദാന അവകാശം വിനിയോഗിക്കുന്നത്. വൈകിട്ട് 4.30 ന് പോളിംഗ് സമാപിക്കും. ഇതിന് ശേഷം വോട്ടെണ്ണൽ ആരംഭിക്കും. നിലവിലെ പ്രസിഡൻ്റ് റനിൽ വിക്രമസിംഗെ, പ്രതിപക്ഷ നേതാവും എസ് ജെ ബി സ്ഥാനാർത്ഥിയുമായ സജിത് പ്രേമദാസ, എൻ പി പി നേതാവ് അനൂര കുമാര ദിസനായകെ എന്നിവർ തമ്മിലാണ് പ്രധാന മത്സരം.

#####

LAKSHADWEEP - POSHAN MAAH

ലക്ഷദ്വീപിൽ പുരോഗമിക്കുന്ന പോഷൻ മാഹ് പരിപാടികളുടെ ഭാഗമായി കവരത്തി ദ്വീപിലെ അംഗൻവാടി കേന്ദ്രങ്ങളിൽ അമ്മമാരുടെയും കുട്ടികളുടെയും കൂട്ടായ്മയിൽ വൃക്ഷ തൈകൾ നട്ടു. ലക്ഷദ്വീപ് വനിത ശിശു ക്ഷേമ വകുപ്പിൻ്റെ ആഭിമുഖ്യത്തിൽ ഏക്ക് പെഡ് മാ കൈനാം എന്ന കാമ്പയിനിൻ്റെ ഭാഗമായാണ് ചെടികൾ നട്ടത്.

#####

MM LAWRENCE

മുതിർന്ന സി. പി. ഐ. എം നേതാവും മുൻ എം പി യുമായ എം. എം ലോറൻസ് അന്തരിച്ചു. 94 വയസ്സായിരുന്നു. എൽ ഡി എഫ് കൺവീനറായി പ്രവർത്തിച്ചിട്ടുണ്ട്. സി പി ഐ എം കേന്ദ്ര കമ്മിറ്റി അംഗം,

